

Sport taryhynyň ýatdan çykmajak wakalary

Category: Kitapcy, Sport we turizm

написано kitapcy | 22 январа, 2025

Sport taryhynyň ýatdan çykmajak wakalary

SPORT TARYHYNYŇ ÝATDAN ÇYKMAJAK WAKALARY

Sport taryhynda bolup geçen käbir wakalara şu günüň gözi bilen seredenimizde, "Nähili bolup geçdikä bu?" diýdiriýän ýeri bar. Käbir pursatlarda aýdylan replikalary göreniňde bolsa, hamala özüňi şol pursatlaryň içinde ýaly duýdurýar...

■ Ababe Bilikanyň dünýä jemgyýetçiligine görkezen nusgalyk rekordy

Ilkinji gezek efiopiýalynyň biri Olimpiýa ýaryşlarynyň çempiony bolup altyn medala mynasyp boldy. Ol atletikaçy Ababe Bilikadyr. Bilika ýaryşda aýakýalaňaç ylgapdy.

■ Maýkl Jordanyň Skott Barrelle göz görkezmegi

Meşhur basketbolçy Maýk Jordan türgenleşik wagtynda topara täze goşulan Skott Barreliň oýna hiç gyzykmaýandygyny, çyny bilen oýnamaýandygyny aňsyryar. Şonuň üçin ol häli-şindi Barrele kakynjyrap geçýär, bilmediksiräp topy üstüne zyňyp oýnaýar. Mundan soň-a Barrel ymykly oýundan sowaşýar. Teýahyr bolmansoň Jordan Barreliň elindäki topy kakyp alýar-da, Barreliň ýüzüne top bilen mazaly ýelmeýär hemem "Biz bärde türgenleşýäs, eger wagt geçirmek isleýän bolsaň, bar, Disneylende git..." diýýär.

■ Mejik Jonsonyň Jordan baradaky aýdan sözi

Basketbolçy Mejik Jonson Maýkl Jordan hakynda şeýle diýipdi: "Kämahal Jordan şeýle bir ussatlyk bilen oýnaýar welin, onuň bilen bile oýnamagyň deregine basketbol meýdançasyny gowy

synlap bolýan münberde oturyp Jordanyň oýnaýşyna tomaşa etmegi halaýaryn. Çünki ertesi gün hemmeler onuň oýunda görkezen ajaýyp hereketlerinden söz açanlarynda, men ol hereketleri tomaşaçylar ýaly doly görüp bilmändigime janym ýanýardy..."

■ 1936-njy ýylyň Berlin Olimpiýadasynda garaýagyz atletikaçynyň gazanan üstünligi Gitleriň dilini gysga etdi

1936-njy ýylda Berlinde geçen Olimpiýa oýunlarynda dürli ýurtlardan gelen türgenleriň gazanan altyn medallary, hususanam ABŞ-ly garaýagyz atletikaçy Jessi Ouensiň dört altyn medala birden eýe bolmagy Adolf Gitleriň nemesleriň iň ýokary jynsly halkdygy baradaky teoriýasynyň çüýrükliginiň subutnamasy hökmünde uzak wagtlap Gitlere garşy propogandanyň baş şygary boldy.

■ Türk türgeni Koç Mehmediň tutanýerlilik

1896-njy ýylda Afinyda geçirilen Birinji Bütindünýä Olimpiýa oýunlary başlananda türk türgeni Koç Mehmet öz jübüsiniň hasabyna pul harçlap Afiny şäherine gidipdir. Emma hasaba alyş düzgünlerini bilmändigini üçin oňa ýaryşa gatnaşmak nesip etmändir.

■ Alpaýyň milli duýgudan pürepür damarynyň tyrsyldysy Angliýada-da ýatmady

Angliýa "non grate" (islenmeýän adam) yglan edilen türk futbolçysy Alpaý Özaslan gije sagat üçde öýüniň önünde Angliýanyň gimnini diňletdiren futbolçylara türk gimnini-de diňlemäge mejbur etdi.

■ Türkiýe we Hindistan 1950-nji ýylda geçirilen futbol çempionatyna gitmediler. Sebäbimi?

1950-nji ýylda Dünýä kubogyny almak ugrunda futbol çempionaty Braziliýada geçirildi. Ýöne bu turnire gatnaşmaga hukuk gazanybam gitmän galan iki ýygdy topar bardy. Olaryň biri Türkiýe, beýlekisi bolsa Hindistan. Türkiýäniň futbol ýygdy

toparynyň yklym aşyp gitmäge maddy ýagdaýy ýokdy. Şonuň üçinem olar Braziliýa gidip bilmediler. Hindistanyň futbolçylary bolsa futbol duşuşyklarynda aýakýalaňaç oýnamak islediler. Olaryň bu talaby FIFA tarapyndan ret edildi. Şeýdip hindilerem bu abraýly ýaryşdan binesip galdy.

■ Alyp baryjysyz geçen Italiýa-Russiýa futbol ýygyny toparlarynyň duşuşygy

Telewideniýe pudagynda bolan iş taşlaýyş sebäpli Italiýanyň "Rai-1" teleýaýlymynda göni efirde berlen Italiýa-Ukraina futbol duşuşygynda oýun başlanandan tä gutarýança hiç bir sport alyp baryjy mikrofon öňüne çykmady.

■ Hasap 149:0 !

2002-nji ýylda Madagaskaryň futbol kluby "Stad Olimpik L'Emraýn" ýurduň çempiony "AS Adamanyň" garşysyna oýnalan oýunda öz derwezesine 149 gezek top geçirdi. Bu geňsi hereketiň sebäbi bolsa, şondan owalky duşuşykda eminiň beren ýerliksiz duýduryşlaryn protest bildirmek üçin eken.

■ Meýdançanyň daşynda gyzyň petek gören meşhur futbolçy Mark Wan Bommel

Gollandiýaly futbolçy Mark Wan Bommel oýuna girmek futbol meýdançasynyň daşynda garaşyp durka gyzyň petek alypdyr.

■ Altyn medal üçin sagatlap göreşen türmenler

1912-nji ýylda Şwesiýanyň paýtagty Stokgolm şäherinde çempionlyk ugrunda göreşen iki türmen birnäçe sagat birbiriniň garşysyna göreşipdir, iki tarapam doly üstünlik gazanyp bilmändir. Iki türmenem altyn medaldan umydygär bolup tutuş dokuz sagat göreşipdir. Ahyrsoňy emin göreşi soňlandyryp her iki türmeni-de ikinji orny beripdir we olaryň ikisi-de kümüş medala mynasyp bolupdyr.

■ Towuk etini iýmek gadagan!

1986-njy we 1990-njy ýylyň futbol boýunça dünýä çempionatynda Argentinanyň milli ýygyny toparynyň futbolçylaryna "şowsuzlyk getirýär" diýip towuk etini iýmek gadagan edildi.

■ Atadan ogla miras

Ataly-ogluň bir toparyň düzüminde oýnan ýeke-täk futbol duşuşygynda islandiýaly Arnor Gudýonsen oýundan çykanda ýerine onuň ogly Eidur girdi.

■ "Çeh lokomotiwi" saklap bilmediler

1952-nji ýylda Finlandiýanyň paýtagty Helsinkide "Çeh lokomotiwi" lakamyny alan çehiýaly atletikaçy Zatopek 5 müň we 10 müň metr aralyga ylgap altyn medala mynasyp boldy. Aýratynam ol, sport karýerasynyň bu ilkinji abraýly ýaryşynda minneti ýüwrük aýagyndan çekip, altyn medal sanyny üçe çykardy.

■ Iň dogruçyl emni

Iňlis emni Martin Silwester 1998-nji ýylda oýnalan bir oýunda futbolça el galdyrandygy üçin öz-özüne gyzyly petek görkezipdir.

■ Taýsonyň gulak gemrijiligi

Boks taryhynyň iň täsin wakalarynyň biri Maýk Taýson bilen Ewander Holifildiň arasynda bolup geçdi. 1997-nji ýylda garşydaşy bilen ýekme-ýek ringe çykan Maýk Taýson tutluşykda, megerem, garşydaşynyň uran urgularyndan seňselän bolmaly, ýogsa ol Ewanderiň gulagyny dişlemezdi. Ewanderiň gulagyny dişlemedenem beter onuň gulagyndan bir bölek goparyp almagy netijesinde Taýsonyň boks bilen hoşlaşygy ganly gutarmaly boldy. Şeýdibem ady dillere dessan bolan Maýk Taýson öz janköýerleriniň ýüzüni ýere saldy.

■ Metrodan peýdalanyş marafony gazandy

Kubaly ýeňil atletikaçy 1980-nji ýylda gatnaşan Boston

marafonynda ýeňiji boldy. Hemme zat gülala-güllükkä käbir kişiler Rozi Ruisiň ylgaw aýlawynyň pellehanasyna bir mil galanda ýaryşa goşulandygyny orta atmagy bilen gopgun turdy. Ruis ylgawyň gutarmagyna diňe bir mil galanda türgenleriň arasyna goşulypdyr we altyn medala eýe bolupdyr. Boston marafonyndan alty aý öňem Nýu-Ýork marafonyny birinji orunda tamamlan Ruis žurnalistleriň "Marafonda bäsdeşleriňiz bilen araňyzy nädip 25 minut açyp bildiňiz?" diýen soragyna "Şu gün irden tükeniksiz güýç-kuwwat bilen oýandym" diýip jogap berdi. Soň Ruisiň Nýu-Ýork marafonynda-da metrony ulanyp, iň soňky duralgada düşüp marafona goşulandygy ýüze çykypdyr.

Internet maglumatlary esasynda taýýarlandy.

Sport we turizm